

## स्थापना दिवस पर कर्मचारियों का सम्मान



पिलानी. कर्मचारी को सम्मानित करते बिट्स निदेशक प्रो. रघुरामा।

**पिलानी** | बिट्स पिलानी के 60वें स्थापना दिवस समारोह में सेवानिवृत्त होने वाले सदस्यों व उल्लेखनीय कार्य करने वाले कर्मचारियों को सम्मानित किया गया। बिट्स प्रेक्षागृह में मंगलवार शाम बिट्स सांस्कृतिक मंडल ने विभिन्न कार्यक्रमों की प्रस्तुति दी। बिट्स कुलपति प्रो. बीएन जैन ने संस्थान की उपलब्धियों पर प्रकाश डालकर कहा कि संस्थान में अब अनुसंधान एवं आविष्कारिक विषयों पर विशेष ध्यान दिया जाएगा। उन्होंने बताया कि संस्थान की इमारत व सभी छात्रावासों का नवीनीकरण किया जाएगा। इस मौके पर उन्होंने 15 सेवानिवृत्त तथा आगामी सत्र में सेवानिवृत्त हो रहे आठ कर्मचारियों को सम्मानित किया। बिट्स निदेशक प्रो. जी रघुरामा ने कहा कि बिट्स हमेशा की तरह आगे भी प्रगति कर आगे बढ़ेगा। उन्होंने उल्लेखनीय योगदान देने वाले बिट्स कर्मचारी लीलाधर, सुशील कुमार, राममूर्ति भोमियां, अशोक जीतावत, विद्याधर, रविंद्र यादव व बुद्धराम को सम्मानित किया। कम्युनिटी वेलफेयर सोसाईटल डेवलपमेंट के मुख्य अधिकारी प्रो. आर महेश ने आभार व्यक्त किया।